

QORTI CIVILI PRIM'AWLA

IMHALLEF

ONOR. TONI ABELA LL.D.

Rikors numru 701/2024

**Fl-Atti tar-Rik ġur numru 399/24TA
wara l-mandat ta' sekwestru
kawtelatorju nru 893/2024**

**Vistajet Group Holding Limited et
Vs
Daniel Apap**

II-Qorti;

Rat ir-rikors ta' Daniel Apap (ir-rikorrent) tad-19 ta' Ġunju 2024.

Rat ir-risposta tas-Socjetajiet Vistajet Group Holding Limited, Vistajet Malta Finance Plc, Vistajet Limited u Vista Global Holding Limited (is-Socjetajiet intimati) tat-3 ta' Lulju 2024.

Rat l-atti u dokumenti kollha fil-proċedura. Rat li r-rikors thalla' għal digriet in camera.

Konsiderazzjonijiet

Il-Qorti tibda biex tinnota li ježisti attrit kbir bejn is-Soċjetajiet intimati u s-Soċjeta' Air X Charter Holding Limited, li tagħha huwa impjegat ir-rikorrent, attrit tax-xorta li anke kellu straripament kemm f'ġurisdizzjonijiet barranin u kif ukoll fis-suq li fih jikkompetu s-Soċjetajiet kollha fuq imsemmija.

F'din il-“gwerra” kummerċjali bejn dawn is-Soċjetajiet inqabbdū wkoll l-impjegati ta' Air X, peress li Group App bejn din is-Soċjeta' u l-impjegati tagħha ġie f'idejn is-Soċjetajiet intimati li wasluha biex tifhem li l-istess impjegati ta' Air X kienu kompliċi u pparteċipaw f'kampanja konsistenti f'sensiela ta' artikli li deheru fl-istampa internazzjonali, li skond l-istess Soċjetajiet intimati kkawżatilhom danni, li jammontaw għal tlett mijha u sitta u tmenin miljun ewru (€386,000,000).

Ir-rikorrent qiegħed fost oħrajn jitlob li l-mandat odjern jiġi revokat abbaži tal-artikolu 836(1)(d) li jiddisponi “*li jekk jintwera li l-ammont mitlub ma jkunx prima facie ġustifikat jew ikun eċċessiv*” mandat bħal dan jista' jiġi revokat jew l-ammont kawtelat jkun imnaqqas.

F'dan ir-rigward jiġi osservat li l-kejl li għandu jittieħed biex jitqies it-tħassir ta' Mandat kawtelatorju taħt din ir-ras huwa wieħed li jorbot il-kawżali tal-istess Mandat mal-kreditu msemmi fi. Dan ifisser li l-Qorti għandha tistħarreġ fl-ewwel lok, jekk jirriżultax mad-daqqa t'għajnej li l-intimata eżekutanti għandhiex baži ta' pretensjoni, u fit-tieni lok jekk waslitx biex “tillikwida” tali pretensjoni f'somma li taqbel mal-ammont minnha maħlu fil-

Mandat. Wieħed m'għandu qatt jinsa li f'dan il-kuntest, il-Qorti trid tkun gwidata mill-prinċipju li d-dritt għall-azzjoni ġudizzjarja m'għandux jiġi mxejjen jew imwarrab b'leġġerezza, u l-ieħor daqstant siewi li huwa dritt li persuna tħares l-interessi tagħha fil-milja tagħhom sakemm il-jedd sostantiv lilha kontestat jiġi definit minn Qorti (Ara **Senetnza tal-Qorti tal-Kummerċ tat-23 ta' Ġunju 1994 fl-ismijiet Paul Hili et Dr. Joselle Farruġia noe et u dik **tal-P.A. tad-29 Ta' Novembru 2001 fl-ismijiet Vincent Merċieca vs George Galea**).**

Daqstant ieħor huwa importanti li f'dawn ix-xorta ta' proċeduri din il-Qorti trid toqqħod 'l bogħob milli tiddikjara ruħha minn kemm suppost biex ma jkunx kompromess il-mertu fis-sustanza, aktar u aktar meta din il-proċedura ser tkun determinata mill-Qorti kif ukoll presjeduta biex tiddeċiedi l-pretensjonijet fil-mertu.

Fis-Sentenza tal-PA, fl-ismijiet Vincent Merċieca -vs- George Galea deċiża fid-29 ta' Novembru 2001, jingħad hekk:

“Dan ifisser illi dak li l-Qorti trid tara f’dan l-istadju tal-kawża huwa jekk il-konvenut kellux prima facie bażi ġuridika li fuqha setgħa jaġixxi sabiex joħroġ mandat kawtelatorju, u dan fid-dawl tal-prinċipju li d-dritt per se għall-azzjoni ġudizzjarja ma għandu bl-ebda mod jiġi preġudikat, u wisq inqas id-dritt ta’ persuna li tipproteġi l-interess tagħha sakemm id-dritt sostantiv jiġi finalment determinat mill-istess Qorti”.

Minn dan isegwi li anke jekk jiġi determinat fil-positiv li r-rikorrenti kellu dritt jaġixxi sabiex jissalvagwardja l-pretensjonijiet tiegħu (Ara **Deċiżjoni fl-ismijiet Visa Investments Limited -vs- Blye Engineering Co. Ltd” P.A. tas-7 ta’ Frar 2001**). Ovvjament dan ma jfissirx li l-azzjoni tas-soċjeta’ intimata ser tirnexxi, għaliex id-determinazzjoni tal-istess talbiet tispetta biss lil dik il-Qorti li qed tisma’ l-mertu tal-kawża u fl-ambitu tal-kawża proprja dwar il-mertu. Tal-istess portata hija s-**Sentenza fl-ismijiet Cammast Ltd -vs- Joseph E Gauci et, P.A. tal-31 ta’ Mejju 2000**.

Issa l-Qorti eżaminat l-atti ta’ din il-proċedura li prinċipalment jistrieħu fuq Group App li waqa’ f’idejn l-inimati, li bil-fors hekk waqa’ f’idejhom bis-saħħha ta’ persuna li kienet midħla tas-Soċjeta’ Air X. Fid-dawl tas-somom kbar li jissemmew u tal-istrataġġemmi li jissemmew, din il-Qorti ma tista’ teskludi xejn b’liema mod App bħal dan spiċċa f’idejn ir-rivali tas-Soċjeta’ Air X, imma tajjeb jew ħażin hekk ġara. Ma jirriżultax li mill-pubblikazzjonijiet pubbliċi li isem ir-rikorrent bħala l-Awtur lanqas ma hemm xi referenza għalihi.

Fir-rikors ġurament issir referenza “*għall-erbgħha minn ħames emails li intbagħtu lill-ġurnalisti u stakeholders ta’ VistaJet minn wilhemhedwig @pontonmail.com li żvela l-affidavits relattivi u nkludew ukoll bħala addresse lil heather@calgartyskincancer.com li taħdem fi klinika tal-kanċer fil-Kanada. F’messaġġ li ntbagħat minn Daniel Apap fil-WhatsApp*

Group Chat (a) fid-9:41am fit-22 ta' Ĝunju 2023; (b) fil-4:50pm fit-2 ta' Awwissu 2023; u fis-2:48pm 25 ta' Jannar 2024 : email heather@calgaryskincancer.com hu inkluż u liema email kien mibgħut fil-Whatsapp Group”.

Minn eżami tal-sms's esebiti jidher li xi xorta ta' parteċipazzjoni da parti tar-rikorrent kien hemm. Iżda jekk dan jammontax għas-sodisfazzjon tal-pretensjoni tas-Soċjetajiet intimati di fronte tar-rikkorrent, dik hija kwistjoni li għad trid tkun deċiża mill-Qorti adita u kif presjeduta, biex tiddeċiedi l-kwistjoni fil-mertu.

Huwa minnu li paragonat mal-ammont massiv li s-Soċjetajiet intimati jgħidu li sofreww, l-ammont kawtelat huwa wieħed irriżorju. Iżda l-Qorti trid ukoll teżamina dan l-ammont fil-kuntest tar-rikkorrent li huwa bniedem salarjat. Tenut kont taċ-ċirkostanzi, din il-Qorti tħoss li għandha tirrevedi l-ammont billi tirriduċi ġi għall-ħamsa u sebgħin elf ewro (€75,000).

Issa r-rikkorrenti qiegħed jitlob ir-rimedju taħbi l-artikolu 838A tal-Kap 12 tal-Liġijiet ta' Malta li jiddisponi hekk: “*Il-qorti tista', meta tintwera kawża ġusta għal dan, malli ssirilha talba b'rikors mill-persuna li kontriha jkun inħareg att kawtelatorju, tordna lil dik il-parti li tkun talbet il-ħruġ tal-att kawtelatorju sabiex tagħti, fi żmien stabbilit mill-qorti, garanzija xierqa għall-ħlas tal-penali li tista' tiġi mposta u ta' danni u imgħax, u, fin-nuqqas, li tneħħi l-att kawtelatorju*”.

Dwar dan l-artikolu ntqal fis-Sentenza fl-ismijiet SN Properties Ltd -vs-Camilleri deċiża fit-6 ta' Ĝunju, 2000, "li appartie xi raġunijiet speċifiċi li ġew introdotti per se fl-istess artikolu, l-ispirtu tal-istess artikoli huwa intiż, sabiex bħal ma stabbilit fil-ġurisprudenza konstanti eżistenti qabel il-promulgazzjoni tal-istess emendi, ma jkunx hemm abbuż minn tali ħruġ ta' mandati kawtelatorji, u dan l-abbuż huwa identifikat f'każijiet ta' mala fede, vessatorjeta' u negliġenza grossolana. Tali każijiet ma eliminawx per prinċipju l-azzjoni generali għad-danni ai termini tal-Artikolu 1031 tal-Kodiċi Ċivili, dejjem fil-kuntest u b'konsegwenza ta' dritt ta' azzjoni".

Issa l-Qorti eżaminat mill-qrib dak li qed jitlob ir-rikorrent. Il-garanzija inkwistjoni prinċipalment qed tintalab fid-dawl li minħabba s-somma masssiva li qed tintalab fil-kawża propja d-drittijiet legali skond it-tariffi tal-Qorti ser ikun ta' €5,149,194. Imma l-Qorti tirrileva din il-garanzija tista' tintalab fi kliem il-liġi biex tagħmel tajjeb għad-danni u imgħax. Il-liġi ma tagħmel ebda referenza għall-garanzija ta' drittijiet fil-kawża propria fi proċedura bħal dan. Di piu' fis-seduta tat-3 ta' Luu 2024, il-partijiet kollha ddikjaraw li s-salarju qed jirċevu fl-intier tiegħu u kwalkunkwe dejn li għandhom ma' Banek qed jitħallas kontanti. Għalhekk lanqas ma jidher li huwa l-lok li din il-Qorti għandha timponi garanzija pendent i l-Kawża propja għaliex ma humiex qed ikunu mċaħħda mill-użu ta' flushom b'konsegwenza tal-mandat.

Decide

Għaldaqstant għar-raġunijiet fuq imsemmija din il-Qorti qed tilqa' it-talbiet tar-rikkorrenti u għar-raġunijiet inkwantu dawn huma bbażati inter alia fuq l-artikolu 836(1)(d) tal-Kap 12 tal-Liġijiet ta' Malta u għalhekk qed tirridu ċi l-ammont li qiegħed ikun ikkawtelat għal ħamsa u sebgħin elf ewro (€75,000), filwaqt li qed tiċħad it-talbiet l-oħra kollha. Tordna li jinħareg il-kontromandat opportun fir-rigward tal-eċċess.

Spejjes jibqgħu mingħajr taxxa bejn il-partijiet.

Illum, 6 ta' Awwissu 2024

Onor. Imħallef Toni Abela